



राज्यपाल सचिवालय, बिहार  
(जन-सम्पर्क शाखा)  
राजभवन, पटना-800022

प्रेस-विज्ञप्ति

संख्या-17/2023

राज्यपाल ने जरूरतमंद परिवारों के बीच कंबल वितरण किया

पटना, 18 जनवरी, 2023 :- महामहिम राज्यपाल श्री फागू चौहान ने पटना एवं आस-पास के झुग्गी झोपड़ियों एवं स्लम क्षेत्रों में रहनेवाले गरीब एवं जरूरतमंद परिवारों के बीच कंबल का वितरण किया।

इंडियन रेडक्रॉस सोसाइटी, बिहार स्टेट ब्रांच के तत्वावधान में राजभवन के राजेन्द्र मंडप में आयोजित इस कार्यक्रम में भीषण ठंड से बचाव एवं राहत पहुँचाने हेतु गरीब परिवारों के बीच लगभग 600 कंबल वितरित किये गये। महामहिम राज्यपाल इंडियन रेडक्रॉस सोसाइटी, बिहार स्टेट ब्रांच के प्रेसिडेंट भी हैं।

उल्लेखनीय है कि बिहार के अन्य जिलों में रेडक्रॉस के जिला शाखाओं एवं उप जिला शाखाओं के माध्यम से गरीबों परिवारों के बीच 6000 कंबल का वितरण किया जा चुका है। साथ ही, आश्रयहीन परिवारों को आश्रय प्रदान करने हेतु लगभग 7000 परिवारों के बीच तारपोलिन का वितरण किया गया है। गरीब परिवारों के बीच लगभग 4000 हाइजीन किट एवं लगभग 1700 किचेन सेट भी वितरित किये गये हैं।

आज के कंबल वितरण कार्यक्रम में राज्यपाल के प्रधान सचिव श्री रॉबर्ट एल० चोंगथू, इंडियन रेडक्रॉस सोसाइटी, बिहार स्टेट ब्रांच के चेयरमैन डॉ० बी०बी० सिन्हा एवं अन्य पदाधिकारीगण, प्रबंध समिति के सदस्यगण तथा राज्यपाल सचिवालय के विभिन्न पदाधिकारीगण व कर्मीगण तथा अन्य लोग उपस्थित थे।

.....